

**សេចក្តីថ្លែងការណ៍រួមរបស់ដៃគូអភិវឌ្ឍន៍ ស្តីអំពីកំណែទម្រង់ប្រព័ន្ធច្បាប់និងយុត្តិធម៌ និងច្បាប់
ប្រឆាំងអំពើពុករលួយ**

សូមគោរពឯកឧត្តម លោកជំទាវ លោក លោកស្រី អ្នកនាងកញ្ញា ជាទីគោរព!

តាងនាមអោយដៃគូអភិវឌ្ឍន៍ទាំងអស់ ខ្ញុំមានកិត្តិយស សូមបង្ហាញនូវសេចក្តីថ្លែងការណ៍រួមរបស់យើង ស្តីអំពីកំណែទម្រង់ប្រព័ន្ធច្បាប់និងយុត្តិធម៌ និងច្បាប់ប្រឆាំងអំពើពុករលួយ ។ ដំណើរការនៃការអនុវត្តសុច្ឆន្ទៈ តាមដានរួម (JMI) មានការយឺតយ៉ាវ ចាប់តាំងពីកិច្ចប្រជុំ (GDCC) លើកមុន។ យើងខ្ញុំសូមទទួលបានការអនុម័តអោយបានឆាប់រាល់ច្បាប់សំខាន់ៗ ដែលនៅសេសសល់ រួមមាន ក្រមព្រហ្មទណ្ឌ និងច្បាប់ប្រឆាំងអំពើពុករលួយ ។

យើងខ្ញុំសូមអបអរសាទរ ចំពោះក្រសួងទំនាក់ទំនងជាមួយរដ្ឋសភា-ព្រឹទ្ធសភា និងអធិការកិច្ច ក្នុងការធ្វើសេចក្តីព្រាងច្បាប់ដ៏ល្អ ស្តីអំពីសេរីភាពនៃការទទួលបានព័ត៌មាន។ ដៃគូអភិវឌ្ឍន៍យល់ឃើញថា ការពិនិត្យកែរសំរួលផ្ទៃក្នុង និងដំណើរការអនុម័តកំពុងត្រូវបានដំណើរការ។ ប៉ុន្តែចាំត្រូវការចំណាយពេលប៉ុន្មានដើម្បីអោយច្បាប់នេះត្រូវបានប្រកាសអោយអនុវត្ត និងចាំត្រូវក្រសួងណាមួយត្រូវទទួលបន្ទុកក្នុងការធ្វើសេចក្តីព្រាងច្បាប់ស្តីអំពីសេរីភាពនៃការទទួលបានព័ត៌មាននេះ?

យើងខ្ញុំយល់ឃើញថា សេចក្តីព្រាងក្រមព្រហ្មទណ្ឌ បច្ចុប្បន្ននេះបានទៅដល់រដ្ឋសភាជាតិហើយ។ យើងសូមទទួលបានសុំអោយអនុម័តច្បាប់គ្រឹះនេះអោយបានឆាប់រហ័ស។

ក្នុងផ្នែកមួយនៃគ្រប់ខ័ណ្ឌកំណែទម្រង់ច្បាប់ និង យុត្តិធម៌ ដៃគូអភិវឌ្ឍន៍បានដាក់អទិភាពខ្ពស់លើ ការអនុម័តច្បាប់ប្រឆាំងអំពើពុករលួយ។ យើងសូមកោតសរសើរដែលកម្ពុជាបានចូលរួមជាមួយសន្និបាតអង្គការសហប្រជាជាតិប្រឆាំងអំពើពុករលួយ ហើយយើងប្រាថ្នាឯងឃើញច្បាប់នេះនឹងត្រូវបានអនុម័តដោយរដ្ឋសភាក្នុងពេលឆាប់ៗនេះ។ ចាប់តាំងពីដើម ឆ្នាំ ២០០៥ មក រាជរដ្ឋាភិបាលបានធ្វើសេចក្តីព្រាងច្បាប់ស្តីអំពីការប្រឆាំងអំពើពុករលួយនេះ ហើយយើងក៏យល់ឃើញថា ច្បាប់នេះត្រូវបានកែប្រែបន្ថែម ទៀត ដើម្បីអោយកាន់តែប្រសើរឡើង។

យើងចង់បានការធានា ថាច្បាប់នេះស្របតាមស្តង់ដារអន្តរជាតិ ដែលមាន ការប្រកាស ទ្រព្យសម្បត្តិ
ការផ្តល់ហិរញ្ញបទានឯករាជ ដល់អង្គការប្រឆាំងអំពើពុករលួយ ហើយនឹងផ្តល់អំណាចស៊ើប
អង្កេតដល់សមាជិកអង្គការប្រឆាំងអំពើពុករលួយ ។

និយាយអោយត្រង់ជាងទៅ យើងខ្ញុំដែលជាដៃគូអភិវឌ្ឍន៍ មានការអស់អែក ដោយឃើញការខ្វះខាតក្នុង
ការផ្តល់ អតិភាពដល់ច្បាប់ប្រឆាំងអំពើពុករលួយ ។ ការប្រឆាំងអំពើពុករលួយគឺជាមូលដ្ឋានគ្រឹះនៃយុទ្ធសាស្ត្រ
អភិវឌ្ឍន៍ របស់អ្នក និងស្ថិតនៅចំណុចសំខាន់ៗទាំងអស់ដែលអ្នកសង្ឃឹមថានឹងបានជោគជ័យ ប៉ុន្តែបន្ទាប់ពីរយៈពេល
១០ឆ្នាំកន្លងផុតទៅ ច្បាប់នេះគឺនៅតែ ជាសេចក្តីព្រាងនៅឡើយ ។ យើងខ្ញុំយល់ថា វាមានការប្រថុយប្រថាន
នយោបាយ នៅចំនុចនីមួយៗនៃច្បាប់ ប៉ុន្តែយើងក៏បានដឹងច្បាស់ អំពីគុណប្រយោជន៍ជាវិជ្ជមាន
នៃច្បាប់ប្រឆាំងអំពើពុករលួយល្អមួយ ដែលអាចអនុវត្តទៅលើប្រជាជនខ្មែរគ្រាប់រូប ។ ប្រជាជនខ្មែរ
នឹងស្ងប់ស្ងែងដល់អ្នកទាំងឡាយណា ដែលមានទស្សនវិស័យ និងគន្លះ ធ្វើអ្វីដែលល្អត្រឹមត្រូវចំពោះប្រទេសរបស់គេ ។
វាត្រូវការ សេចក្តីក្លាហាន និង ភាពជាអ្នកដឹកនាំ បន្ថែមទៀតជាចំបាច់ ក្នុងការបង្កើតច្បាប់ ដែលនឹងកែប្រែ
ប្រវត្តិសាស្ត្រដ៏យូរលង់របស់កម្ពុជា ។

ក្នុងនាមជាមិត្តភក្តិ យើងខ្ញុំសូមផ្តល់អនុសាសន៍ អោយចាត់វិធានការ ជាបន្ទាន់ដើម្បីអនុម័តច្បាប់ប្រឆាំង
អំពើពុករលួយល្អមួយ ដែលអាចជាមោទនភាពមួយរបស់ប្រជាជនខ្មែរគ្រាប់រូប ។

សូមអរគុណ!